

زهکاتا فترئ

و چند پرسیت پیقه‌گریدای

دکتور: اسماعیل سگیری

پ / سهيدا.. ههكه ته بهرسفهكا دلرچهتكهر بؤ مه د راستا فتراندا دياركربا، ب راستى ئەم پيٽ دوو دل بووين، و نوزانين چ بكهين، پارا بدهين يان قويتى، هندهك دبيژن: پاره د بنيرا نه دورسته، و ههركهسى پارا بدهت ژى ناهيته فهبويلكرن، و وى جوداهيا ريكا خودى و پيغه مبهري (ﷺ) كر، و گوهدانا هه مى زانايان نهكر، و ب گوټنا زانايهكى ب تنى كر، ئەو ژى ئەبو حهنيفهيه (ﷺ)؛ چونكى بهس وى ب تنى دورست دانايه پاره شوينا قويتى بيتهدان، و زاناييٽ دى هه مى نه دگهل وينه، و دورست ناكهن پاره بيته دان، و دقيٽ قويت تنى بيته دان، و چو دى نه، فيجا كا توچ دبيژى؟.

ب/ ب راستى ئەفهه پسيارهكا كهقنه و نويه، و جهى خه ميه، هه ر ئيك ژ مه ئەفهه چهند ساله فتران ددهت و هه رسال ده مى وهختى فتران دهيت، دى ئيٽ و چيت و بهر خو بهرزهكته، و دى بيژيت: ئەز نوزانم چ بكه م!!! هه ر مهلايهك تشتهكى دبيژيت، فان دين ل بهر مه بهرزهكر!!، ئەم نوزانين پارا بدهين يان قويتى؟!، و ئەو نهى مافداره خو بيخيته د فى كراسيدا؛ چونكى بوچونىٽ مهلايان د ژيك جودانه؛ چونكى ئەو يى فهرمانكريه گوهدانا وى مهلاى بكهت يى وى باوهري ب زانين و تيگههشتن و خوديٽرسيا وى هه، نه ههركهسى ههبيت، هنگى ئەو ناكهفيته د فى كراسى شهپرزهكريدا، و پهريشان و دوودل نابيت، و ل بهر بهرزه نابيت، ههروهكى ده مى ئەو ههوجهى دوختورى دببت ئەرى ما ئەو دچيت پسيارا دههان دكهت، يان فهستا وى دوختورى دكهت يى وى باوهري ب زانين و زيرهكيا وى هه، و ههكه دوختور د ئيشا ويدا جودابوون.. ئەو دبيژيت: فان دوختوران ل بهر مه بهرزهكر!!! و ئەز نوزانم چ بكه م!!!!!!، يان پسيار دكهت كا كيژ دوختور زانا و زيرهكتره؟ و گوهى خو ددهته وى، هؤسا دقيٽ ئەم د راستا ئەحكام و فهرمانىٽ دينى خودا ژى بين، بلا هه ر مهلايهك تشتهكى بيژيت، بهلى دقيٽ ئەز بزانم كا ئەز دى گوهى خو ددهمه كى؟ ئەز دى گوهى خو ددهمه وى، يى زانا و خودى ترستر، و نه خو دوودل دكه م، و نه ل

بەر خۇ بەرزە دكەم، و كا ئەز د پىرسا دوختۇراندا يى چاوا بووم، دقئىت د پىرسا
فەرمان و ئەحكاماندا ژى يى وسابىم، و خۇزى موسلمانان ئەف ئەزمان و ئەف لەهەجە
و ئەف ئاوايە هىلابايە (ئەز نوزانم چ بکەم، هەر ئىك تشتەكى دىبئىت!!!!) ئەف گۆتنە
نەيا قەبويلە و نەيا رەوايە و نەيا راستە، و ناھىتە وەرگرتن، و دقئىت بزنام دىنى خۇ
ژ ھەميان و ژ ھەر مەلایەكى ھەبىت ناوەرگرم، و ئەز نەدافا گىايەمە دا ھەر بايەكى
بەيت بچەمىنىت، و ھەر ئاخفتنا مەلایەكى ھەبىت كار ل من بکەت، و دوودلى و
شەپزەيى ل دەف من پەيداگەت - دگەل رىز و حورمەتا ھەژى بۇ ھەمى زانا و
مەلایان، مەخسەدا مە كىمكرن و برىنداركرنا كەسى نىنە، ھەمى ب رىز و
حورمەتن، بەلى ھەمى نەموفتىنە و ھەمى نەئىكن د زانين و خودى ترسيا خۇدا -
ئەز دى بۇ خۇ ئىكى ژى گرم ل سەر بنىاتى ھندى خۇش دئاخقىت، و فەتوايىت وى
د خۇش و ساناھىنە، و كاروباران ساناھى دكەت، نە.. ئەفە يا خەلەتە، و نەيا
دورستە، بەلى ل سەر بنىات و پىقەرئى كا ئەو چەندى زانا و شارەزايە، و كا چەندى
خودى ترسە، و كا بەلگەيىت وى پالپشتى بۇ كرىن چەند د دورست و ب ھىزن، و
تىگەھشتنا وى بۇ وى بەلگەى چەندا راست و دورست و د جەئى خۇدايە، چەند ل
چەرخی خۇ دژىت، چەند ئاگەھ ژ مەبەست و مەقاسدىت شەرىعەتى ھەيە، چەند
ئاگەھ ژ جان و روحا شەرىعەتى ھەيە، چەند شارەزايى د فقھى بەرامبەركرىدا
(موقارن) ھەيە، چەندى نىزىك و دویری روح و جانا شەرىعەتیه، چەند ئاگەھ ژ
تەكنەلۇجيا ھەفچەرخی و گوھۆرىنىت ھەفچەرخی ھەيە، و چەند د چەرخی و زەمانى
خۇ دگەھىت، من چ باوهرى ب زانين و تىگەھشتن و خودى ترسيا وى ھەيە. ھەكە
من ئەف شەنگست و پىقەرە زانين دى دانمە بەرامبەر خودانى ھەر فەتوايەكا ھەبىت،
يان خودانى ھەر فەتوايەكا ھەبىت دى دانمە بەرامبەر فان شەنگست و پىقەرەن؛ دا
بۇ من دەستنىشان و ئاشكرا ببىت، كا دى ئاخفتنا كى وەرگرم، و يا كى ناوەرگرم،
ھۇسا ئەز دوودل و شەپزە نابم، و ب چو رەنگان ل بەر من بەرزە نابىت، نەبەس د
پىرسا فترئى تنىدا، بەلكى د ھەمى پىرساندا. ب راستى زانا و مەلایى دادپەرودەر ئەوہ

يى ھەمى بۇچۇنان دگەل بەلگەيىت وان بەرچاڧ دكەت، و ب ئاوايەك و ريكەكا دورست بەرامبەركرنى دكەت، و ب ھەلسەنگاندنەكا زانستى دگەھيتە ئەنجامەكى دورست، دگەل ھندى ژى نابيت بۇچۇنان شكەستى و سڭكى بدەتە نياسين، و نابيت سڭكى ب چو زانايان بكەت.

پشتى قى پيشگوتنا بيافخوشكەر.. ئەز دىيژم: پرسا فترى و جوداھيا زانايان ل سەر يا كەفنه و نہيا نويە، و كەس نہشيت ئەفرؤ راکەت، چونكى ئەو زاناييت ل سەر ژيک جودا ھەر ئيک ژ خواندنگەھەكى حوكمى وي دبينيت، و ھەر ل سەردەمى پيغەمبەرى خوشتى (ﷺ) سەحابى بۇ تيگەھشتنا دەقان ل سەر فان ھەردوو خواندنگەھان بەلاڧ بوون، و پيغەمبەرى خوشتى (ﷺ) ھەردوو مەدرەسە پەسندكرن: خواندنگەھان دەقخوازيى، ئەوا رامانا سەرفە نہبۇرن، و خواندنگەھان مەبەست و ئارمانج خوازيى، ئەوا ھزرا خۇ د رامانا سەرفە تنيڧا نەكەت و ل مەبەست و ئارمانجا ئاخفتنى دگەريت، فيجا ئەفيت دىيژن: ژ قويتى پيغەتر نابيت بيتە دان، ئەو خواندنگەھان دەقخوازە، و خەما وان بەس دەقە، و دەقا د ناڧ دەستدا ھۇسا ديار دكەت پيغەمبەرى خوشتى (ﷺ) ژ قويتى پيغەتر نہدايە، و ئەويت دىيژن: بەھا و پارە چيدبيت، خواندنگەھان مەبەست و ئارمانجخوازە، چونكى ئەو دبين ھەر ئاخفتن و فەرمانەكا پيغەمبەرى (ﷺ) كربت نہيىنى و حيكمەت و مەبەست و ئارمانجەك ييت د پشتر، و مەبەستا پيغەمبەرى خوشتى (ﷺ) ئەو ئارمانجەيە، و ھەرگاڧا ئەو ئارمانج ھاتە جھ ئەو فەرمانا پيغەمبەرى خوشتى (ﷺ) ھاتە جھ. پشتى قى.. ھەرکەسى خەلكى ب ئيک بۇچۇنقە گريدەت و بۇچۇنييت دى نەدورست و نەرەوا و بەرزەكەر و بەرزەكرى بدانيت و دوودليى بۇ خەلكى چيکەت، و ھەسا بدەتە نياسين: ئەفە ئيسلامە و غەيرى قى نہئيسلامە، و يى بۇچۇنا ئەو دىيژيت ھەرگرت، ئەفە رۇژى و فترى وى ژى ھاتنە قەبويلكرن، و يى ئەفە نەكر بلا مالى دنيايى ھەمىي بدەت ژى ناھيتە قەبويلكرن و ھەرگرتن.. ئەو يى

خەلەتە و نەيى دورستە، و ژ ھەلويست و راوہستيان و رەفتار و سنج و تۆر و رەوشت و رەوشا زانايان يى دويرە، و دا قەناعەتى بۇ خەلکى دورستکەت و بۇچۇنا خۇ ب ھيىز بيخيت ب ھەمى ھيىز و شيان کار دکەت بۇ خەلکى ديارکەت ئاخفتنا وى ب کيتاب و سونەتى يا پالپشتکريە، و بۇچۇنىت دى ب ھزر و ديتنا مروقان يا پالپشتکريە، و چو بەلگە ژ قورئان و ھەديسى بۇ نينن، بەلکى ويقەتر دژى کيتاب و سونەتییە، بەلکى ژ فى ويقەتر ريکەکا نيىزىکى خاپاندنى دگريت، دبیژیتە خەلکى: کەسى دورست نەکريە پارە بيته دان، زانايەک ب تنى نەبيت، ئەو ژى ئەبو ھەنيفةيە، و وى چو بەلگە و دەليل ژ قورئان و سونەتى نينن، و زانايىت دى ھەمى پيکقە دژى وينە، و نەدگەل وينە، و باشە ئەو بۇچۇنا زانايەک تنى ل سەر بيت، و يا ھەمى زانا دگەل بن، کيىژ دورسترە؟! و ريکەکا دى ژى ددەنە بەر خۇ؛ دا باوہريا خەلکى بەر ب خۇقە بينن، دبیژن: باشە ما پارە وەختى پيغەمبەرى خودى (ﷺ) نەبوون؟! بەلى، باشە ھەکە ھەبن، و پارە نەدابن ئەفە چ دگەھينيت! ئەفە وى دگەھينيت پارە نەدورستن، و ھەکە پارە يى دورست با، و پارە ھەبوون؛ دا پيغەمبەرى خودى (ﷺ) پارەى دەت، و ئەفە ريگرتنەبەر ب فى رەنگى نەيا دورستە، چونکى ئەفە پرسە، دانا پارەى شوينا زادى، کا دورستە يان نە؟ نەيا قەبريە د نافبەرا زاناياندا و جەى جودابوونییە و نابيت زانا دەمى بەرچاڧ دکەن بۇچۇنەکى بگرن و يا دى بەرپيکەن و يى بگريت تۆمەتبارکەن و بەرى بدانن، ژ قورئان و سونەتى.

گوتنا وان زانايەک تنى دگەل پارەدانییە ئەو ژى ئەبو ھەنيفةيە (ﷺ) گوتنەکا دويرە ژ راستيى، و ئەفە نەئاخفتنا زانايى نافدار ئەبو ھەنيفة ب تنییە، و ھەکە وى ب تنى ژى گوتبيت، ئەو ژ کيسى خۇ نابيىت، و ئەو يى کيم ژى نينە. دا بەرى خۇ بدەينى کا کى فى ئاخفتنى دبیژيت:

ئبن مونز (ﷺ) دبیژيت: ئيجماعا سەحابان سەردەمى موعاويەى (ﷺ) ل سەر دانا بەھى بۇ فترى ھاتە زانين دەمى گەنمى شامى ئينايە مەدينى، و نيف منا

گهنمی شوینا منهکا قهسپان و جههی و کهشکان و میویژان دای، چونکی گهنم ب قهدر و بهاتره، و نابیت گهنم و ئەف تشتی دى ئیک ریژ بن، و موعاویهی (ﷺ) ئەفه سەر مینبەرا پیغه مبهری خوشتی (ﷺ) گۆت و کەس نه ئاخفت و کەسی لی نه زفراند، ئەری ئەفه نه په سه ندرنا بهاگرنا فتریه ب رهنگه کی ژ رهنگان؟، و بهری ئەبو حەنیفە (ﷺ) تابعیان زی ب فی چەندی گۆتیه و دورستکریه پاره بیته دان، ژ وان: تابعی مهزن حەسنی بهسری و عومەری کوری عەبدولعهزیزی و عەتائی کوری رهباحی، خودی ژ هەمیان رازی بیت، هەروهکی ئبن ئەبی شەیبە (ﷺ) ئەف چەندە د موسەنەفا خودا ئیناین، و ژ فی دیار دبیت دەریخستنا بهای بو فتری ل سەر دەمی باشتین چەرخ کار یی پی هاتیه کرن، ل سەر دەمی سەحابان ئەویت پتر هەمیان ب سونەتا پیغه مبهری خوشتیقه (ﷺ) گریدای و پتر هەمیان تی دگهەن، و ل سەر دەمی تابعیان هەفالیت سەحابیان، و ژبلی فان زاناییت دگەل فی بوچونی:

هەمی زاناییت مەزەهەبی حەنەفی، و ب هزاران دەینه هەژمارتن، و زانای نەفادار سوفیانی سەوری، و ئەشەهەب و ئبن قاسم ژ مالکیان، و ئیمامی نەفادار بوخاری (ﷺ) هەتا ئبن روشد (ﷺ) د راستا ویدا دبیریت: د فییدا بوخاری دگەل ئەبو حەنیفەیه هەرچەندە گەلەک جوداهیا وی دکەت، بەلی ل فییری دەلیل و بەلگەیی بهری وی دا فی چەندی. و ئیمامی مهزن ئبن تەیمیه (ﷺ) دبیریت: هەکه خیرا فەقیر و ژاران پتر د بهایدا بیت دورسته زهکات بیته بهاگرن. ژ فییری دەیتە زانین ئەو زی دگەل دانا بهایه هەکه بها پتر د خیرا فەقیرادا بیت و هەوجەیی بخوازیتە هندی.

ئەفه و گۆتەنا وان هەکه پاره دورستبایه دا پیغه مبهری خوشتی (ﷺ) پارا دەت، و دبیرن: ئەری ما پاره ل سەر دەمی وی (ﷺ) نەبوون؟! بەرسقا وان: ئەری ئەفه د نەزانن یان خو نەزان دکەن، ما نوزانن هەتا دەمەکی نیزیک باب و باپیریت مه کاروان دکرن، و پاره نەبوون، و تشت ب تشتی دگوهارت، میویژ و فیقی ب دەرامەتی،

و ئامانیت ئاخى ب تىشتەكى دى و ھۇسا، بەلى پارە گەلەكى كىم بوو و كىمەكا ژ مروفان پارە ھەبوون، و ھەكە پىغەمبەرى خوشتى (ﷺ) ل سەر وان دانابا پارەى بدن؛ دا ئەفە ل سەر وان فەرمان و ھوكمەكى گران بيت؛ چونكى وان، يان بارا پتر ژ وان، پارە نەبوون، و ھەوجەيا ھەژار و بەلنگازان خوارن بوو، ل فىرى ديار دبیت بۇچى خوارن ھاتە ھەلبژارتن؟ ئەفە ل سەر موسلمانان ساناهىتر بوو، و ھەوجەيا ھەژان پتر دقەتيا، ل فىرى دەيتە زانين پىغەمبەرى خوشتى (ﷺ) دفىت دانا فترى دوو تىستان ب خۇفە بگريت.. چ ب ساناهىترە بۇ موسلمانا ئەو ژى بىتە خواستن، و چ بۇ ھەژاران باشترە ئەو بىتە دان، و ھەكە دەمەك ب سەر موسلماناندا ھات دانا خورانى بۇ موسلمانان ساناهىتر بيت، و بۇ ھەژاران باشتر بيت ھنگى باشترە خوارن بىتە دان، و ھەكە دەمەكى دى ھات دانا پارەى بۇ موسلمانان ب ساناهىتر بيت و بۇ بەلنگاز و ھەژاران باشتر بيت، و ھەوجەيىت وان پتر بقەتیی، ھنگى دورستە پارە بىتە دان، بەلكى ئەز دىبىنم نەبەس دورستە بەلكى باشترە.

پشتى قى.. ئەز دىبىنم دورستە پارە شوينا خوارنى و قويتى بىتە دان، و دورستە خوارن ژى بىتە دان، ئەز نابىژم خوارن ب مەرچىت خۇفە نەدورستە، بەلى ئەز دىبىژم: يا نەدورست دوىفچۆيىت فان بۇچۇنان بەربىنە دەف و لىفىت ئىكدو، و ئىكدو ب كىم دىنىي تۆمەتباركەن، يان ئىك يى دى ب عەقل سقى و تىنەگەھشتنى تۆمەتباركەت، ئھا ئەفە يا خەلەتە، و دىسا يا خەلەت ئىك بىژىت: يى ئەفە كر ئەفە فترە لى ھاتە وەرگرتن، و يى ئەفە نەكر خۇ ھەكە مالى خۇ ھەمىي بدەت ژى ناھىتە وەرگرتن، و فترا وى نەيا دورستە، يا خەلەت ئىك بىژىت: ئەفە كىتاب و سونەتە و يا دى بىدەعەيە، و ئەف رىكا پىغەمبەرى خوشتیه (ﷺ) و يا دى دەرکەفتنە ژ رىكا پىغەمبەرى خوشتى (ﷺ).

بەلگە ل سەر دورستيا دەرىخستنا بەھى، بۇ فترى و دانا پارەى شوينا خوارنى و قويتى:

۱- حەدىسا پيغەمبەرى خوشتى (ﷺ) ئەوا دىبىزىت: ((ئەفرۇ وان - ئانكو بەلنگازان -
ژ خوازۇكىي بى منەت بكن))، ئانكو: ھەوجەيىت وان بقتىنن، ئەرى ئەفرۇ دى چ
ھەوجەيىت ھەژاران قەتىنىت خوارن يان پارە، و دانا بەھى شوينا قويتى و خوارنى؟
ئەز دىبىزم: ب چاق نقى ئەم دزانين پارە پتر ھەوجەيان دقتىنىت و و پارە دان
نەموخالى ئەمرى پيغەمبەرى خوشتقىە (ﷺ)؛ چونكى ئەمرى وى دىبىزىت:
ھەوجەيىت وان بقتىنن و ئەفە پتر ب پارەى چىدبىت ب ھەر تىشتەكى دى.

۲- ھەكە ئەم ھويرك و ل سەر خۇ بەرى خۇ بدەينە حىكمەت و ئارمانج و مەبەست
و فەلسەفا فترى.. دى بۇ مە باش و باش ئاشكرابىت دانا پارەى دورستە، و بەلكى فى
دەمى پتر د خىرا فەقىرىدايە؛ چونكى مەبەست و مەرەم و مەخسەد ژ فترى نەبەس
فترەبە، بەلكى مەبەست ژى جەئىنانا ئارمانجەكپە ئەو ژى ھەوجەيىت فەقىر و
ژاران بقتىنن، و رۇزا جەژنى دلەدى وان بىتەدان، و دلى وان فى رۇژى بىتە
خۇشكرن، ئەرى ئەف ئارمانج و مەخسەدە، دى ب چ جەئىت بىي ئەم خۇ زەحمەت
بدەين، ھزرگرنەكا كىم، دى بۇ مە ديار بىت پارەدان پتر د خىرا فى ئارمانجىدايە، و
ئەگەر وەسا بىت دانا پارەى نەموخالى سونەتا پيغەمبەرى خوشتقىە (ﷺ)
ھەروەكى ھندەك دىبىزن.

۳- بەلگەيى سىي.. بۇچۇنا سەحابان (خودى ژ ھەمىان رازى بىت) دەمى ل سەردەمى
جەگريا موعاويەى بەا دەرىخستى و نىف مانا گەنمى شوينا منەكا خوارنىت دى
دەرىخستى، و ئەفە خۇ ب خۇ بەاگرنە، و ژبەر فى ژى تابىيىت نافدار ھەسەنى
بەسرى و عومەرى كورى عەبدولعەزىزى و عەتائى كورى رەباحى و زانايى نافدار
سوفيانى سەورى و ئەبو ھەنىفە و ھەمى زانايىت مەزھەبى ھەنەفى و ئەشھەب و
موحەممەدى كورى قاسمى ژ مالكيان و بوخارى ژ شافعيان و ئبن تەيمىيە ژ
ھەنبەليان دورست دانان پارە شوينا خوارنى بىتە دان خودى ژ وان ھەمىان رازى
بىت.

۴ - ییْ بهریْ خوْ بدهته فی سهردهمی و ههوجهییْت وان.. دیْ بوْ دیاربیت ههوجهییْت وان نه هند ب ساناهینه ب دانا خواریْ بقهتیپن و ب جه بیْن، و جقات و ملهت ییت ههین (۹۰٪) و دبیت پتر خواریْ ل مالیت خوْ دورست ناکهن، و خواریْ وان ههمی یا ل سهر خواریْنگههان، باشه ههکه تو دهخلی یان جههی یا برنجی بوْ فان ببهی، ما دیْ چ لیْ کهن! ئەف گهل و جقاتیْت هوسا چ بوْ ههژاران باشتره پاره یان قویت و خواریْ؟! باشه پشتی فیْ چاوا ئەو دبیزن: ییْ پارا بدهت وی موخالفیا سونهتا پیغه مبهریْ خوشتفی (ﷺ) کر و خودی چیتر دزانیت.

پ / ئەریْ سهیدا.. فترا مروقی تنیْ ل سهر مروقیه و ههر کهسیْ شوْله ب خوْ ههیه؟.

ب / فترا مروقی ل سهر مروقیه، دقیت مروف بدهت، و یا ههر کهسهکیْ ئەز - ئەو - بهرپرس ژ خودانکرنا وی و ل سهر وی واجب خودانکته، و مهسرهفی لیْ بکته، ژ کور و کچ و دایبابان، ههکه ئەو خودانکته، ههکه ئەو ل سهر وی واجب نه بیت ئەو خودانکته و د پیچیپووی بن، ل سهر وی نینه فترا وان بدهت، ژ بهر گو ژ هه دیسا پیغه مبهریْ خوشتفی (ﷺ) هاتیه زانین پیغه مبهریْ خوشتفی (ﷺ) فتره ل سهر ئازا و بهندهیا دانیه، و نیر و مییان ل سهر وان ییت بهرپرس ژ خودانکرنا وان، ههرچهنده زاھری دبیزن: فترا مروقی زیدهتر ل سهر مروقی نینه، به لیْ بوچونا جمهوری ب هیزتر و دورستتره ژ بهر هه دیسا پیغه مبهریْ خوشتفی (ﷺ) و خودی چیتر دزانیت.

پ / ئەریْ سهیدا.. فتره ل سهر ههمیان واجبه، چ حال خوْش بیت یان نه؟.

ب / باراپتر ژ زانایان دبیزن: ههرکهسیْ قویتی خوْ ییْ روژا جهژنی زیدهتر هه بیت، فتره ل سهر وی واجبه بدهت، و ههکه قویتی روژا جهژنی نه بیت، یان بهس هند هه بیت تیْرا روژا جهژنی بکته و بهس.. فتره ل سهر وی نینه، و ئەو نهیی

گونه‌هکاره نهو نه‌دهت، چونکی خودایی مه‌زن دبیژیت: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ ناکو: خودی هه‌رکه‌سه‌کی ژ باری وی زی‌ده‌تر لی ناکه‌ت ﴿لَا يُكَلِّفُ اللَّهُ نَفْسًا إِلَّا مَاءً آتِنَهَا﴾ ناکو: خودی ژ وی پی‌قه‌تر ژ مرو‌فی ناخو‌زیت یی دایه مرو‌فی و خودی چی‌تر دزانی‌ت.

پ / باشه سه‌یدا.. هه‌که من چو نه‌بیت نه‌ز بده‌م، ما ل سه‌ر من واجبه نه‌ز تشته‌کی پیدفی یی مالی بفرۆشم هه‌تا فترا خو و زارۆکی‌ت خو بده‌م؟.

ب / هه‌که ته چو نه‌بیت بده‌ی، فتره ل سه‌ر ته نه‌واجبه، و ل سه‌ر ته نه‌واجبه ژی، تشته‌کی ناقمالا خو یی پیدفی بفرۆشی، هه‌تا فترا خو، یان یا وان که‌سی‌ت تو به‌رپرس ژ خودانکرنا وان بده‌ی، به‌لی هه‌که تشته‌کی زی‌ده هه‌بیت و نه‌یی پیدفی بیت.. راسته دقیت تو بفرۆشی دا فترا خو و یا وان که‌سی‌ت تو به‌رپرس ژ خودانکرنا وان بده‌ی و خودی چی‌تر دزانی‌ت.

پ / باشه سه‌یدا.. هه‌که من هنده زارۆکی‌ت نه‌بالغ هه‌بن یان ئیکی دین هه‌بیت، ما ل سه‌ر من واجبه نه‌ز فترا وان ژی بده‌م؟.

ب / بالغی و هو‌شداری نه‌مه‌رجیت پیدفی واجبوونا فترینه، به‌لی فتره ل سه‌ر وان واجبه ژ مالی وان بیته ده‌ری‌خستن هه‌که وان مال هه‌بیت، و هه‌که وان مال نه‌بیت، کا کی بسپۆری وانه و کی به‌رپرسه ژ خودانکرنا وان، ل سه‌ر وی واجبه زه‌کاتا فترا وان بده‌ت و خودی چی‌تر دزانی‌ت.

پ / نه‌ری سه‌یدا.. نه‌ویت روژی نه‌گرتین ژ به‌ر نه‌ساختی یان ژ پیراتی یان ژ دیناتی فترا وان دی هیته دان؟.

ب / ههبوونا روژی، و روژی گرتن نهمهرجی واجببوونا فتریه، چونکی فهرمان فهگری د شهریعتیدا ب دانا فترئ یئ هاتیهکرن و نابیت ب روژییقه بیته گریدان، چونکی فتره ل سهر وان واجبه یئ روژی ژ وان نههیته خواستن، وهکی: بچویک و زاروکان، قیجا پا چاوا ل سهر وان واجب نابیت یئ مهزن و خودی چیتر دزانیت.

پ / باشه ههکه ژنا زهلامهکی (ئههل ئهلکیتاب) بیت - چ فهله چ جوی - و موسلمان نهبیت و مابیته سهر دینی خو، ل سهر زهلامی وی واجبه ئه و بهری جهژنا رهمهزانی فترا وی بدهت؟.

ب / زانا ههمی ئیکن ل سهر زهلامی واجب نینه، ئه و زهکاتا فترا ژنا خو یا نهموسلمان بدهت - یا فهله یان جوی -، چونکی مهرجی واجببوونا فترئ موسلمانبوونه، یئ موسلمان نهبیت فتره ل سهر نینه، ژبه ر ههدیسا عهبدوللایئ کورئ عومهری (ﷺ) ئه وادیثیت: پیغه مبهری خودی (ﷺ) زهکاتا فترئ منهک واجب کر ژ فهسپان یان منهک ژ جهی ل سهر بهنده و ئازادی، و نیر و می، و بچویکی و مهزنی، ژ موسلمانان و خودی چیتر دزانیت.

پ / ههکه زهلامی فترا ژنا خو نه دا - ژن چ یا ههی بیت یان نه - ما یئ گونهکاره، و ل سهر ژنی پیدفیه ئه و بدهت، و ههکه وی چو نهبیت ژبلی چهکیت خو یئ زیری، ل سهر وی پیدفیه ئه و پارچهکا زیری خو بفرؤشیت؛ دا فترا خو بدهت؟.

ب / دویف گوئنا جمهورئ زانایان ل سهر زهلامی واجبه ئه و فترا ژنا خو بدهت - چ ژنا وی یا ههژار بیت چ یا زهنگین - و ههکه وی شیان ههبن، و فترا ژنا خو نه دا، ئهفه وی واجبهک هیلا، و هیلانا ههر واجبهکی گونههه، و دویف گوئنا هنده زانایان: ل سهر ژنی نینه ئه و فترا خو بدهت - چ شیان ههبن یان نه -، چونکی ههر دهسپیکئ فترا وی ل سهر زهلامی وییه، و هندهکیت دی دبیرن: ههکه یا ههژار بیت، فترا خو

نادەت و چو ل سەر نینە، بەلێ ھەکە یا ھەیی بیت، و پێ چیببیت، دقیت ئەو فترا
خۆ بدەت، و ئەفە بۆچونا ھندە شافعیانە و یا ھەنبەلیانە و ل سەر وی نەواجبە،
ئەو چو ژ زیڕی خۆ بفرۆشیت، ھەتا فترا خۆ بدەت، ھەکە وی چو یی دی نەبیت،
بەلێ باشتەرە بۆ ژنا موسلمان ھەکە شیان ھەبن، ئەو فترا خۆ بدەت، ھەکە زەلامی وی
فترا وی نەدا؛ دا ژ خیلافی دەرکەفیت و خودی چیت دزانیت.

**پ / ئەری ھەکە دایباب د ھەزار بن و کور یی زەنگین بیت و د ژیک جودا بن
یان بەروفازی کور یی ھەزار بیت و دایباب د زەنگین بن، ل سەر یی زەنگین
واجبە فترا یی دی بدمت یان نە؟.**

ب / دەف جمھوری زانایان: زەکاتا فترا مروفی ل سەر مروفی دکەفیت، و یا وان ژ
ییت ئەو بەرپرس ژ خودانکرنا وان، ھەکە دایباب د ھەزار بن یان بەروفازی کور د
ھەزار بن، ل سەر یی زەنگین واجبە خودانکرنا یی ھەزار بکەت، و ھەکە خودانکرنا
واجب بیت، ھنگی واجبە ئەو فترا وان ژ بدمت، ھەرچەندە دەف زاھری و
ھەنبەلیان ل سەر بابی زەنگین واجب نینە، ئەو فترا کوری خۆ یی بالغ بدەت، و ل
سەر کوری زەنگین ژ نینە ئەو فترا دایبابیت فەقیر بدەت، بەلێ بۆچونا جمھوری
چیت و دورستەر؛ ژبەر کو ژ پیغەمبەری خوشتی (ﷺ) ھاتیە زانین: فترە ل سەر
نازا و بەندەیان دانایە و نیڕ و مییان ل سەر وان ییت بەرپرس ژ خودانکرنا وان و
خودی چیت دزانیت.

**پ / ئەری ھەکە دایباب د فەقیر بن، و کچا وان یا زەنگین بیت - چ یا شوپکری
بیت چ ژ نە - و ژ مالی خۆ یا زەنگین بیت - نە ژ مالی زەلامی خۆ - ل سەر
واجبە ئەو فترا دایبابیت خۆ ییت فەقیر بدمت یان نە؟.**

ب / ل دەف جمھوری زانایان: ھەکە کچ یا زەنگین بیت ژ مالی خۆ، و دایبابیت وی
دەستکورت و ھەزار بن، ل سەر وی واجبە ئەو دایبابیت خۆ خودانکەت، و ھەکە ل

سەر وئى واجب بيت دايبابييت خو ييت ههزار خودانكەت، هنگى ل سەر وئى واجبه
فترا وان ژى بدهت و خودى چيتر دزانييت.

**پ / ئهري بچويكى د زكى دايكيذا - فيجا چەند ههيف بيت ئيك يان نه ه - فتره
ل سەر ههيه؟.**

ب/ ئبن مونزر (ﷺ) دبيژيت: هه مى ييت مه زانين ژى وەرگرتى ژ زانا ييت
باژير و شاران فترى ل سەر بچويكى د زكى دايكيذا واجب ناكەن، و ئەفه بۆچونا
تهفايا زانا يانه، هه رچهنده ئيمام ئەحمەد (ﷺ) د ريوايه تهكيذا دبيژيت: فتره ل
سەر واجبه، چونكى حوكمى وى حوكمى مروفيه: دورسته وهسيهت بۆ بيتهگرن و
ميرات بگه هيتى، بهلى بۆچونا دورستى يا ئيكييه، و هه كه بدهت نه ژ بابەتى واجبيى
بهلكى ژ بابەتى باشدانانى، تشتهكى باشه؛ چونكى هاتيه زانين هه ر ژ بابەتى
باشدانانى عوسمانى كورى عهفانى (ﷺ) فترا بچويكى د زكى دايكيذا دا و خودى
چيتر دزانييت.

پ / ئهري سهيدا.. كهنگى بچويك هه كه پهيدا بوو فتره ل سەر واجب بوو؟.

ب / هندى بچويك د زكى دايكيذا بيت و پهيدا نه بيت فتره ل سەر نينه، بهلى هه كه
بهري رۆژا دويماهيى ژ رهمه زانى و بهري رۆژ ئافا ببيت پهيدا بوو هنگى فترا وى
دقيت بيته دان، و هه كه پشتى رۆژ ئافا بووى پهيدا بوو فتره ل سەر نينه، ئەفه ل
دهف جمهورى زانا يان و ل دهف ئەبو حەنيفة (ﷺ) هندى پهيدا نه بيت بهري
سپيدهيا رۆژا جهژنا رهمه زانى دەرکهفيت، فتره ل سەر نينه، و دهف وى هه كه شهفا
جهژنا رهمه زانى و بهري سپيده ژ وئى رۆژى پهيدا بوو فتره ل سەر و خودى چيتر
دزانييت.

**پ / ئهري سهيدا.. كهنگى دورسته ئەم فترا خو دەر بيخين، چهندي رهمه زانى
باشتره؟.**

ب / هندی ئەم دان و دەریخستنا فترئ گىرۆكەين و ببەينه د بن عەيدىرا باشترە، چونكى فترە يا هاتىەدان بۆ ھەوجەيئەت ھەزاران رۆژا عەيدى، و ھەكە زوى ھاتە دەريخستن ئەف ئەو ئارمانجا فترە ژبەر ھاتىە دانان، نەھاتە جھ؛ ژبەر ھندى ھەكە پىنج رۆژيت دويماهيى بيئە دان، و ھندى ويئەتر بيت باشترە، ھەتا ھندە زانا دبیژن: يا باشتر رۆژا عەيد و بەرى نقيژا عەيدى بيئەدان باشتر و ب خيترە؛ چونكى پيغەمبەرى (ﷺ) ئەمرى كرى، بەرى نقيژا عەيدى بيئە دەريخستن، و بگەھيتە ييئ پيئدى، بەلى ئەز دبیژم: فى چەرخى خەلك دەھ رۆژان يان پىنج رۆژان بەرى عەيدى كاري عەيدى دكەن و تشتيئت خو بۆ عەيدى دكرن، يا فەرە ئەفە ئەفرۆ د دانا فتراندا بەرچاڤ بيئە وەرگرتن، و مروڤ ھند زيئە نەبەتە د بن عەيدىرا ب رەنگەكى وەسا ھەزار نەشيئ د رۆژا عەيددا مفاى ژى وەرگريت، و دەف شافعيان دورستە سەرى رەمەزانى بيئە دان و ھەكە ژبیركر و نەدا ھەتا عەيد ھاتى فترە ل سەر نارابيت و دقيئت بەدەت بەلى يا باشتر رۆژيت دويماهيا رەمەزانى بيئەدان و خودى چيتر دزانيت.

پ / سەيدا.. چەند جارەن رەمەزانى مە بەحسى فتران دكر و مە دگۆت: دقيئت بەدين، ئەفرۆ و سوبەھى و مە نەدان ھەتا سپيئا عەيد، پشتى ئەز ژ نقيژا عەيدى زفریم ژ نوى بيرا من ھات، مە فترتت خو نەداينە، ئەرى ئەز ج بگەم؟.

ب / مروڤى موسلمان دقيئت ئاگەھە ژ خو ھەبيت شەيتان وى ژ ئەرك و واجب و كاري خيرى نەدەتە پاش، ب چەكەكى كارا، ئەو ژى پاشيە، ھەرگاڤا تە كرە دلى خو ب ئەرك و واجبەك و كارەكى خيرى رابى، ھشياربى شەيتان تە ب پاشى ژ وى كاري گىرۆكەت، يان تە بەدەتە پاش، چەند خيىر و باشى ژ مە چۆينە و مە نەكرينە و مە ئيکسەر نەكریە و مە گۆتیه پاشى، ھەر ئيك ژ مە ھەكە ھزرا خو بگەت ب سەدا كاريئت باش ييئ فى رەنگى دى ھينە بيرا وى، فيججا بلا بەس شەيتان بەردەوام ب فى چەكى پاشى بشيئە مە، و مە ژ خيىرى و باشيى بەدەتە پاش.

پشتی قی ھر ګراسه کی ھه بیت دقیت ئەم فترا خو بدەین، پیغەمبەری خوشتقی
(ﷺ) دبیژیت: ((ھەرکەسی بەری نھیژا عەیدی دا، ئەو زەکاتەکا قەبویلکریه، و یی
پشتی نھیژی دا، ئەو خیرەکە ژ خیران))، ئەفە چ رادگەھینیت؟ ئەفە ھندی
رادگەھینیت فترە ل سەر مروقی نارابیت، و دبیتە دەین، و ھەرگافا بیرا مروقی
ھاتی، دقیت بدەت، و ھندی زویتر بدەت باشترە، فیجا مادەم روژا عەیدی بیرا تە
ھاتی، و پشتی نھیژی ئیکسەر دەربێخە و خو ګیروئەکە، دبیت ھند فەقیر ھەبن
ھەوجەیی بو خو ژئ ببینن روژا عەید و خودی چیت دزانیت.

پ / سەیدا.. ھەکە مە قویت دا، ئەم چ بدەین و چەندی بدەین، و ھەکە مە
پارە دان ئەم چەند پارا بدەین، و بەاکرانا فترا ب پارا یا بنەجھ و ئاشکرایە؟.

ب / بوچونا دورستەر ژ ګوتنی زانایان: ھەکە خوارن و قویت ھاتە ھەلبژارتن بو
فتری بیتە دەریخستن، دقیت ئەو خوارن و قویت بیت، یا ژیارا خودانی فتری و
خەلکی وی جەھ ل سەر، ئەفە ھەکە ئەو یی جودا نەبیت ژ خەلکی ھەر وی خوارنی
دخوت یا خەلک دخوت، و ھەکە جوداھیک د نافەرا وی و خەلکیدا ھەبیت ئەو دی
وی خوارنی دەت ئەوا ژیارا وی ل سەر، نەخوارنا خەلک دەت، و ئەو خوارنی ل
سەر دەمی پیغەمبەری خوشتقی (ﷺ) دەاتنە دان ھەرۆکی د حەدیسە ئەبی
سەعیدی خودریدا (ﷺ) ھاتی: چار بوون، دبیژیت: مە زەکاتا فتری منەک
دەریدخست، منەک ژ جەھی یان منەک ژ فەسپان یان منەک ژ کەشکی یان منەک ژ
میوژان. و زاناییت مە دبیزن: ئەو حەدیسیت بەحسی گەنمی دکەن کو ل سەر دەمی
پیغەمبەری خوشتقی (ﷺ) ھاتیەدان نە د بنەجھن، چونکی دەخل یی کیم بوو، و ل
سەر دەمی موعاویە دەمی گەنمی شامی ھاتی، بەایی وی دەریخست: نیف من، شوینا
منەکا خوارنی دی دا، بوچی ئەو خوارن.. تنی چونکی ژیارا خەلکی وی دەمی ل
سەر وان خوارنا بوو، ئەفە وی دگەھینیت ھەکە مە خوارن ھەلبژارت بو فتری بدەین
و دەربێخین، دقیت ئەو خوارن بیت یا ژیارا مە بارا پتر ل سەر وی خوارنی.

ئەفرۆ مە كوردان باراپتر ژيارا مە ل سەر برنجيه، دقيت برنجى بدهين نه قهسپ
 و تشتهكى دى، و كا كيژ جوينى برنجى تو دخوى دقيت وى برنجى بدهى، نهئىكى
 بخوى يى ژ هميا برنجيتر و ئىكى دى بدهى، ئەفه نهيا دورسته، و ههكه ته بها دا
 دقيت نرخى وى برنجى بدهى يى تو دخوى نهى خهلك دخوت، و ههكه خوارن هاته
 دهريخستن دقيت ژ ساعهكى يان منهكى كيتر نهبيت، و ئەو ساعا سهردهمى
 پيغمبهري خوشتقى (ﷺ) ب كيشانا ئەفرۆ دبته (٢٠١٥٦) دوو كيلو و سهد و
 پينجى و شەش غرام، و دا مروف ژ ئختيلافى دهركهفيت دوو كيلو و نيقا بدهت
 باشتره. و هنده زانا دبيژن ساع يان من، چار مستيت زهلامهكى نافنجينه، بهلى ئەز
 دبيژم: ل فى سهردهمى ب كيلويان بيتهدان، دبیت دورستر و پتر نيزيكي راستيى
 بيت، چونكى بهردهوام مست جهى ئختيلافيينه.. ئەفه مستيت وى د بچويكن و يى
 دى د مهزنن و هوسا، لهوا ئەز دبينم: ئعتيماد ل سەر كيشانى بيت، دبیت پتر
 نيزيكي راستيى بيت، ههلبهت هەر خوارنهكا هاته دهريخستن دقيت منهك بيت،
 ئەفه ل دهف جمهورى زانايان، بهلى ئەبو حهنيفه و سوفياني سهورى و عهبدوللايى
 كورى موبارهكى دبيژن: ههكه دهخل و ميويژ هاتنه دهريخستن دى نيڤ مست هيته
 دان، ئەو بهري خو ددهنه بهايى فان خوارنان، و بوچونا جمهورى ب هيژتره، چونكه
 ئەف خوارنه هەر دهمهكى بهاييت خو ييت ههين، ههكه دهمهكى دهخل يى ب بها
 بيت و قهدرى خو ههبيت، فى گافى ئەو قهدر و بها نهمايه، و خوارنييت دى ب بهاتر
 و ب قهدرترن.

و ههكه پاره هاتهدان دقيت تو بهري خو بدهيى كا تو باراپتر چ دخوى و ژيارا ته
 بارا پتر ل سەر چيه، تو دوو كيلو و نيقا بهاكه، و وى بهاي بده، و دبیت ههرسال بها
 ب رهنگهكى بيت، دويڤ بلندی و نزميا بهايى وان خوارنان، و چو بهاييت بهردهوام
 نينن بيژين ههرسال دى هندی دن، و يى موسلمان يى رژد و هشياره سەر خيى كا

چەند ھاتە بەھارن ھندى دى دەھافىتە سەر و ددەت، دا خودى ژى قەبويلكەت، ئەفە
يى شيان ھەبن و خودى چىتر دزانىت.

پ / ئەرى سەيدا.. فترە بۇ كى دوستە؟

ب / جەھورى زانايان دىبىژن: فترە زەكاتە، و زەكات كا بۇ كى دكەفیت و دوستە، فترە
ژى بۇ وى دوستە، و دفتیت بزانین ھەشت رەنگىت مرؤفان پشك و بار د زەكاتىدا
بىت ھەين، نە فەقىران ب تنى، ئەو ژى ئەفەنە ھەرودكى د قورئانا پىرۇزدا ھاتى:

﴿ إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبِهِمْ وَفِي الرِّقَابِ
وَالْغَرَمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴾

(التوبة/60)، ئانكو: ب راستى زەكات بەس بۇ وانە: ئەوئیت ھەزار و بەلنگاز، و ئەوئیت

ل سەر شۆل دكەن [بۇ كۆمكرنا زەكاتى] و ئەوئیت دلى وان بەر ب ئىسلامىقە دئىتە

كىشان [ژ كەسىت موسلمان بووین و ھىژ موكوم نەبووین يان گرەگرىت گاوران دا

زىانا وان بىتە پاشقەبرن و دلى وان بۇ ئىسلامى بىتە نەرمكرن] و بۇ ئازاكرنا

بەندەيان و بۇ دەينداران و بۇ رىيا خودى (جىھادى ب ھەمى رەنگانقە) و رىقىنگانە،

ئەفە فەرزە ژ دەف خودى، و خودى ب خۇ يى زانا و كاربنەجھە. و زانايى ناقدار ئبن

تەيمىيە (ﷺ) دىبىژىت: ھندە زانا دىبىژن.. فترە ھەمى كەفارەتا سويندىيە، و كا

چاوا كەفارەتا سويندى بۇ كەسى نەدورستە يى فەقىر نەبىت فترە ژى ھەسا، راستە

زەكاتە بەلى سەبەبى وى لەشە نە مالە، بەلگە ژى ل سەر ھەمى كەسان واجبە، ئەو

نەبىت يى چو چو نەبىت، يان قويتى رۇزا عەيدى پىقەتر نەبىت، مادەم ھەسا

دفتىت بەس بۇ فەقىران بىت، چونكى ژ پىغەمبەرى خۇشتقى (ﷺ) ھاتىيە زانين:

ھەرودكى ئبن عەباس (ﷺ) فەدگىرىت، دىبىژىت: پىغەمبەرى (ﷺ) فترە بۇ

رۇژىگرى پاك و پاقزىيە ژ گۆتن و كرىارىت بى ھەج و پويچ و ژ ئاخفتنىت سەقەت و

شكەستى و بۇ بەلنگازان خوارن واجب كرىيە. ژبەر ئەفا بۇرى فترە ناھىتە دان بۇ

ئەوئیت زەكات بۇ دكەفیت و بۇ فەقیران تنى دكەفیت، و پاشى دبیژیت: ئەف بۇچۆنە ب بەلگەیی خۇ بهیژتره و خودی چیت دزانیت.

پ / مه هنده جیرانیٹ مهسیحی ییت ههین، دورسته ئەم فتریت خۇ بدەینه وان چونکی د ههژارن؟.

ب / جمهوری زانایان دبیژن: حوکمی زهکاتی و فتران ئیکه، نابیت بیئە دان بۇ نهیی موسلمان بیئە دان ، و زهکات و فتره بۇ ههژاریٹ موسلمانانە.. نهههژاریٹ دی، و ئەفه هندئ ناگههینیت باشی و قەنجی دگهل وان نههیتەکرن، دەرگههئ باشی و قەنجیی دگهل وان ناهیتە گرتن، و دورسته تو دهه جار هندی فتریت خۇ خیر بۇ جیرانیٹ خۇ ییت مهسیحی ببهی، چونکی خودایی مهزن ئەمر دکهت: ﴿لَا يَنْهَكُمُ اللَّهُ عَنِ الدِّينِ لَمْ يُقِنَّاكُمْ فِي الدِّينِ وَلَمْ يُخْرِجُكُمْ مِّنْ دِينِكُمْ أَن تَبَرُّهُمُ وَتُقْسَطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾ ، ئانکو: خودی ههوه ژ وان نادهته پاش [و نههیا ههوه ژ وان ناکهت] ئەوئیت (ئەو گاوریٹ) شهړئ ههوه ژ بهر دینی ههوه نهکرین، و هوین ژ وهلاتئ ههوه دهرنهئیخستین گو هوین باشی و قەنجی و عهدهالتهئ دگهل وان بکهن، ب راستی خودی چهژ عهدهالتهکهران دکهت. دگهل قئ ژئ ئەبو حەنیفه و زوهری و ئبن شوبرومه و موحهمهده خودی ژ وان رازی بیت، دورست دکهن، فتره بۇ ئەهل ئەلکیتاب بیئە دان؛ ژ بهر ئایهتا بۆری و خودی چیت دزانیت.

پ / ئەرئ سهیدا.. دورسته ئەم فتریت خۇ ههمیان سهړیک بدەینه فەقیرهکی، یان دقیت بهلافکهین؟.

ب/ مهرج نینه هوین فتریت خۇ بدەنه پتر ژ ئیکی، و دورسته فترا مروؤفی و کهسیت مالا مروؤفی ههمیان بدەیه فەقیرهکی موسلمان، نهخاسمه ههکه ئەو ب خۇ یا کیم بیت و ژیکفهکرنا وی ببیته ئەگهړئ هندئ کهس مفای ژئ نهکهت، و ئەف پارچه

پارچه کرنا فترئ نه هندنا د جهئ خودايه، نه خاسمه هه که نه م بزانيں سه حابيت خوشتقى فترا خو و ييت مالا خو ددانه موسلمانكى ب تنئ ههروهكى ئبن تهيميه (فئ دبيژيت و خودئ چيتر دزانيت).

پ / سهيدا.. نه م پتر ژ برايەكى ييت د ماله كيدا، و هه ر ئيكي ژ مه شوئ خو يئ هه ي و پاريت مه د جودانه، بهئ خو ارنا مه يا دگه ليك، دورسته ئيك ژ مه فترت مه هه ميان بدهت، يان دفتت هه ر ئيك ژ مه فترا خو بدهت؟.

ب / ماده م هوين د بالغن و هه ر ئيك ژ هه وه بهرپرسه ژ خودانكرنا خو و كهس بهرپرس نينه ژ خودانكرنا يئ دى، ل سه ر كهسئ واجب نينه فترا يئ دى بدهت، و پيدفیه هه ر ئيك ژ هه وه فترا خو بدهت، بهئ دورسته ئيك ژ هه وه پيش هه وه هه ميانقه بدهت، بهئ ب مه رجهكى هه وه ئاگه هداركهت؛ دا هوين هه مى ئنيه تا خو بينن، چونكى هه مى كار و كريان ب ئنيه تا خو فقه د گريداينه، ههروهكى پيغه مبهري خوشتقى (فئ دبيژيت و ب گوتنا خو يا پيروژ دوپات دكهت: ((إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ مَا نَوَى)) ئانكو: ب راستى هه مى كار و كريان ب ئنيه تانه، و ب راستى بو هه ر مرو فقهكى كا چ ئنيه ت ئينايه دئ نه و بيت و خودئ چيتر دزانيت.

پ / سهيدا.. برايەكى من ب عه يالفه ييت ژ دهرفه، دورسته نه م فترا وان ل فيري پيش وانقه بدهين؟.

ب / بهئ دورسته و ب دوو مه رجان، و دفتت نه و مه رچ بهرچاف بينه وه رگرتن و پيگري پئ بيته كرن، ئيك: دفتت وى هوين كرنه وه كيل، يان هوين وان ئاگه هداركهن؛ دا نه و ئنيه تا خو بينن، چونكى هه مى كار ب ئنيه تافه د گريداينه ههروهكى هه ديسا پيروژ فئ ئاشكرا دكهت، مه رجي دووي: دفتت ژيارا ويري بهرچاف بيته وه رگرتن.. هه كه هه وه خو ارن دا دفتت بزانيں بارا پتر خو ارنا وان نه وييت هوين دئ فترت وان دهن ل سه ر چيه، باشه هوين وي خو ارني بدن، و هه كه هه وه پاره

دان دقيّت دويڤ بهايّ ويړئ بيت، بهايّ ويړئ يي فترئ چهنده دئ هندي دن، دبیت بهايّ هر نيك فتره ل ويړئ هندي بهايّ دهه فترت فيړئ بيت، هنگي هوين بهايّ دهه فترا بو فترهكي دهرخن، و هوسا نه دئ ل دويڤ بهايّ فيړئ دن و خودئ چيتر دزانيت.

پ / نهرئ سهيدا.. درستہ مروفيت مه ييت ژ دهرفه فترت خو فريکهنه فيړئ نهم ل فيړئ بدمين؟

ب / د بنياتدا پيدفيه نهو فترت خو ل ويړئ بدن، و بدنه موسلمانيت ههژي و بيچهكي خو بوهستين ههتا دگههينه ييت پيدفي، و ههکه وان کهس نهديت.. درستہ فريکهنه فيړئ، بهلئ ب مهرجهکی ل دويڤ بهايّ وي جهی، ل ويړئ کا بهايّ فترئ دويڤ پاره و عوملئ ويړئ چهنده دقيّت هندي فريکهن، يان ههوه بکهنه وهکيليت خو هر فترهكي هوين هندي بدن وهکی ويړئ، نانکو ههکه بهايّ هر فترهكي بيست سيه دولار بن، دقيّت هوين هندي بدن نه ل دويڤ بهايّ فترا ل فيړئ و خودئ چيتر دزانيت.